



लोभ सिर्फ अहित ही कराता है

नाकाम राजनीति

आखिरकार महाराष्ट्र में वही हुआ जिसका अंदेशा था। राज्यपाल ने राज्य में राष्ट्रपति शासन लगाने की जो सिफारिश की उस पर राष्ट्रपति ने मुहर लगा दी। इसी के साथ शिवसेना की तीखी आगति तो सामने आई ही, कांग्रेस और राष्ट्रवादी कांग्रेस पार्टी ने भी नाखुशी जताने में देर नहीं की। शिवसेना राज्यपाल के फैसले के खिलाफ सुप्रीम कोर्ट भी पहुंच गई है, लेकिन यह व्यर्थ की कवायद है। यह जितना हास्यास्पद है उतना ही विचित्र भी कि शिवसेना राज्यपाल को कांग्रेस और राष्ट्रवादी कांग्रेस पार्टी के समर्थन पत्र देने के बजाय सुप्रीम कोर्ट का दरवाजा खटखटाया पर्सद कर रही है। क्या यह वही शिवसेना नहीं जो चंद दिनों पहले तक यह जाहिर कर रही थी कि उसके लिए सरकार बनाना बायें हाथ का खेल है? वह आनन-फानन सरकार बना लेने की खुशगहमी से इस कदर प्रसन्न थी कि कांग्रेस से समर्थन मिलने का भरोसा मिलने के पहले ही उसने भाजपा से नाता तोड़ने का फैसला कर लिया। यह मानने के अच्छे-भले कारण हैं कि सरकार बनाने में मिली नाकामी से डिप्रेशन/शिवसेना राष्ट्रपति शासन के खिलाफ शोर मचाकर यह दिखाना चाह रही है कि उसके साथ अन्याय हो गया। इस चीख-पुकार से कुछ हासिल होने वाला नहीं है, क्योंकि राष्ट्रपति शासन लगने का यह अर्थ नहीं कि अब कोई सरकार बनाने का दावा पेश नहीं कर सकता।

चूंकि राष्ट्रपति शासन लगने के बाद भी विधानसभा भंग नहीं की गई है इसलिए शिवसेना या राष्ट्रवादी कांग्रेस पार्टी आवश्यक बहुमत जुटाकर कभी भी सरकार बनाने का दावा पेश कर सकती हैं। आखिर उन्हें ऐसा करने से किसने रोका है? इस कलील में ज्यादा दम नहीं कि राज्यपाल को और इंतजार करना चाहिए था, क्योंकि एक पखवाव बीत गया है और महाराष्ट्र राजनीतिक अनिश्चितता में झूल रहा है। वहां का शासन-प्रशासन एक तरह से टप है। यह आदर्श स्थिति नहीं। सरकार बनने का इंतजार करते रहने का कोई मतलब नहीं। क्या यह बेहतर नहीं होगा कि राजनीतिक दल राज्यपाल और केंद्र सरकार के फैसले को कोसने के बजाय इस सवाल का जवाब दें कि वे सरकार क्यों नहीं बना पा रहे हैं? चूंकि राष्ट्रपति शासन लगने के बाद शिवसेना के साथ-साथ कांग्रेस और राष्ट्रवादी कांग्रेस पार्टी नए सिरे से सक्रिय हो गई हैं इसलिए हो सकता है कि कुछ समय बाद कोई सरकार बन जाए। यदि यह सरकार शिवसेना के नेतृत्व में बनती है तो उसे कांग्रेस और राष्ट्रवादी कांग्रेस पार्टी के समक्ष नतमस्तक ही रहना होगा। जब हर कोई शिवसेना की इस संभावित दयनीय दशा की कल्पना कर हैयान है तब उसके सत्तालोलुप नेता इससे अनजान बने रहने में ही अपनी भलाई समझ रहे हैं। यह एक तरह का आत्मघात ही है।

बुलबुल का कहर

चक्रवाती तूफान की पूर्व सूचना और अलर्ट जारी होने के बावजूद बंगाल में 14 लोगों की जान चली गई और करोड़ों की संपत्ति का नुकसान हुआ है। तीन दिन पहले आए चक्रवात बुलबुल से निपटने के लिए केंद्र से लेकर राज्य सरकार और यहां तक कि खुद मुख्यमंत्री ममता बनर्जी शनिवार की पूरी रात सचिवालय के कंट्रोल रूम गुजारी थीं और पूरी स्थिति पर नजर रख रही थीं। बावजूद इसके जान-माल के नुकसान को पूरी तरह नहीं रोका जा सका। इससे सहज ही अनुमान लगाया जा सकता है कि प्राकृतिक आपदा के सामने सिर्फ लोग ही नहीं, बल्कि पूरी व्यवस्था किन्तनी मजबूर है। यह तो शुक्र है कि हमारे वैज्ञानिक वहां तक पहुंच चुके हैं कि चक्रवाती तूफान आने से कई दिन पहले ही लोगों तक सूचना देने के साथ-साथ प्रशासन को भी सतर्क कर दे रहे हैं, जिसके चलते लोगों की जानें कम जा रही हैं। यही दस वर्ष पहले तक चक्रवाती तूफान में सैकड़ों लोगों की जानें चली जाती थीं। बंगाल में तो इस बुलबुल चक्रवात ने तो व्यापक कहर ढाया है। विनाश को देखने के लिए सोमवार को मुख्यमंत्री ममता बनर्जी ने दक्षिण 24 परगना जिले के चक्रवात प्रभावित इलाकों का हवाई सर्वेक्षण किया। साथ ही बुलबुल तूफान में मारे गए लोगों के स्वजनों को दो-दो लाख रुपये की आर्थिक मदद की घोषणा की। ममता ने कहा कि प्रशासन ने 1.78 लाख लोगों को सुरक्षित स्थान पर पहुंचाया। जिस तरह से बंगाल में बुलबुल का मुकाबला किया गया, उसकी तारीफ केंद्र सरकार भी कर रही है। मुख्यमंत्री हवाई मार्ग से दक्षिण 24 परगना जिले के नामखाना, बकखाली एवं अन्ला इलाकों में पहुंचीं और वहां बुलबुल से हुई तबाही का मुआयना किया। इसके बाद उन्होंने काकद्वी में प्रशासनिक अधिकारियों के साथ बैठक की। मुख्यमंत्री ने कहा कि इस वक्त बिजली की आपूर्ति बहाल करना एवं पेट्रोल एवं दवाओं की आपूर्ति करना प्राथमिकता है। उन्होंने प्रशासनिक अधिकारियों से लोगों तक पहुंचने और क्षेत्र में रहत सामग्रियों का वितरण सुनिश्चित करने को कहा। मुख्यमंत्री ने रहत एवं पुनर्वास कार्यों के लिए दो विशेष टास्क फोर्स का गठन किया है। केंद्रीय पर्यवेक्षक का एक दल भी मुआयना करने आ रहा है। क्षतिग्रस्त मकानों का निर्माण राज्य सरकार की आवासीय योजना के तहत किया जाएगा। बुलबुल से तकरिबन 5-6 लाख लोग प्रभावित हुए हैं और दो लाख मकानों को नुकसान पहुंचा है। हालांकि इसके बावजूद और भी सतर्कता बरतने की जरूरत है, ताकि जानमाल के नुकसान को और कम किया जा सके।


कुपोषण की पहली और समाधान

जोनाथन मिलर


देश की प्रगति और खाद्य उत्पादन, आय, साक्षरता दर एवं कई अन्य क्षेत्रों में प्रभावोत्पादक प्रगति के बाद भी मोटे तौर पर भारत की 15 प्रतिशत आबादी यानी 20 करोड़ लोग कुपोषित हैं। कुपोषण की यह दर निम्न-सहारा के कई सर्वाधिक निरधन देशों से भी बदतर है। जाने-माने कृषि विशेषज्ञ डॉ. प्रभु पिंगली बताते हैं, 'भारत ने भूख की स्थिति से निपटने और खासकर कैलौरी उपभोग के मामले में भारी तरक्की की है, लेकिन पोषण परिणाम के मामले में हम पीछे छूट गए हैं।' देश की कृषि नीति, जो अकाल के भय से प्रेरित रही है, अब भी 'तीन प्रमुख अनाजों' को ही बढ़ावा देने में लगी है-चावल, गेहूं और मक्का। कुपोषण का समाधान अधिक अनाज या अधिक खाद्य में नहीं, बल्कि बेहतर खाद्य, बेहतर आहारों, बेहतर बाजारों, बेहतर शिक्षा और बेहतर स्वच्छता में निहित है। पिंगली ने पोषण में सुधार के लिए चार परस्पर संबद्ध उपायों की पहचान की है, जिन्हें पहला अधिक आय, दूसरा आहारीय विविधता, तीसरा सकारात्मक पोषण व्यवहार और चौथा बेहतर

देश की कृषि नीति अब भी 'तीन प्रमुख अनाजों' - चावल, गेहूं और मक्का को ही बढ़ावा देने में लगी है

स्वच्छता है। ये उपाय उन व्यावहारिक तथा नवाचारी प्रयोगों के हिस्से रहे हैं, जिन्होंने ठोस नतीजों की उपलब्धि में मदद पहुंचा कर इन उपायों की प्रभावशीलता सिद्ध कर दी है। गवर्नेस, बुनियादी ढांचा एवं बाजार की वास्तविकताएं जैसे समग्र कारकों का पोषण पर सर्वाधिक असर होता है, पर उसमें व्यक्तिगत रवैये की भी अहम भूमिका होती है। व्यवहार परिवर्तन संवाद के तहत लोगों को अपनी आहार संबंधी आदतें बदलने अथवा स्वच्छता संबंधी परिपाटियां सुधारने को प्रोत्साहित किया जाता है। जैसे कि एक प्रक्रिया के तहत ग्रामीण लोग प्रशिक्षक के साथ उस क्षेत्र में जाते हैं, जहां ग्रामीण शौच किया करते हैं। प्रशिक्षक की व्यक्ति के सिर के एक बाल को एक ताजे मल में डुबो कर उसके बाद उसे एक मिलास पानी में डुबोता है और तब वह पानी ग्रामीणों



भारत ने रीजनल कांफ्रिंसेंसव इकोनॉमिक पार्टनरशिप यानी आरसेप को खारिज कर दिया और इस तरह 4 नवंबर, 2019 की तारीख भारत के व्यापारिक समझौता वार्ताओं के इतिहास में स्वर्ण अक्षरों में अंकित हो गई। आज का भारत अंतरराष्ट्रीय दबाव में झुकने वाला नहीं, बल्कि अपने हितों की रक्षा करने वाला भारत है। पहले के मुकाबले देश में एक नई ऊर्जा का प्रवाह है। इस ऊर्जा के सूत्रधार प्रधानमंत्री नरेंद्र मोदी हैं। आरसेप प्रस्ताव को नकारने का मर्म प्रधानमंत्री मोदी के इस बयान में समाहित है, 'जब मैं सभी भारतीयों के हितों के संबंध में आरसेप समझौते को मापता हूं तो पुझे सकारात्मक जवाब नहीं मिलता है। न तो गांधीजी की नीति (स्वदेशी) और न ही मेरा विवेक पुझे आरसेप में शामिल होने की अनुमति देता है।' इस निर्णय से मोदी जी ने देश के किसानों, सूक्ष्म, लघु और मध्यम उद्योगों, कपड़ा व्यापार, डेयरी और विनिर्माण क्षेत्र, दवा, इस्पात और रासायनिक उद्योगों के हितों की रक्षा की है। उन्होंने बड़ी मजबूती के साथ भारत का पक्ष विश्व के बड़े नेताओं के समक्ष रखा और तब तक इस समझौते में शामिल नहीं होने का निर्णय लिया जब तक भारत के व्यापारिक घाटे, डंपिंग और अन्य महत्वपूर्ण शर्तों पर सहमति नहीं बन जाती। मेरा मानना है कि भारत को किसी भी ऐसे अंतरराष्ट्रीय करार का हिस्सा नहीं बनना चाहिए जो एकतरफा हो और जिसमें भारत के



अश्वेत राजपूत


प्रयास कर रहे हैं कि यह उनके दबाव से संभव हुआ। इतिहास साक्षी है कि आरसेप में भारत के पक्ष को कमजोर करने के बीज कांग्रेस सरकार ने चीन से साथ क्षेत्रीय व्यापार समझौता यानी आरटीए पर विचार करना शुरू कर दिया था। भारतीय अर्थव्यवस्था को कांग्रेस ने कितना नुकसान पहुंचाया, यह इससे प्रमाणित होता है कि चीन से भारत का व्यापार घाटा उसके कार्यकाल में ही बोए गए थे। शुरुआती स्तर पर आरसेप में दस सदस्यीय आसियान देशों के अलावा केवल चीन, जापान और दक्षिण कोरिया के शामिल होने की योजना थी, मगर अतिउत्साह की शिकार कांग्रेस सरकार ने आरसेप संबंधी वार्ता को मंजूरी दी जबकि यह स्पष्ट था कि यह चीनी उत्पादों के लिए भारतीय बाजार को खोलने का दरवाजा था। भारत का इन देशों के साथ भारी व्यापार घाटा है, फिर भी कांग्रेस सरकार ने आरसेप में शामिल होना उचित समझा। इसका हमारे छोटे व्यापारियों, दुग्ध उत्पादकों और किसानों पर प्रतिकूल प्रभाव पड़ना निश्चित था। इससे पहले कांग्रेस ने राष्ट्रीय हितों को आसियान-एफटीए समझौते में भी दरकिनार किया। भारत ने लगभग 74 प्रतिशत वस्तुओं के लिए अपना बाजार खोलने का निर्णय लिया जबकि इंडोनेशिया और वियतनाम जैसे देशों ने भारत के लिए मात्र 50 प्रतिशत और 69 प्रतिशत तक ही अपना बाजार खोला। इसका नतीजा रहा कि

इन देशों के आयात पर (जो हमारे घरेलू उद्योगों का संरक्षण करती है) घटक 2014 के स्तर पर लागू होंगे। इससे आयात बढ़ता और भारतीय उद्योगों को भारी नुकसान होता। इस बीच हमारी एक मुख्य मांग यह रही कि मौजूदा हलात को देखते हुए इंपोर्ट ड्यूटी के लिए 2019 को ही आधार वर्ष बनाया जाए। हालिया आरसेप बैठक में प्रधानमंत्री मोदी और वाणिज्य मंत्री पीयूष गोयल ने भारतीय किसानों, डेरी उद्योग, लघु/मध्यम और विनिर्माण उद्योग के हितों को आधार बनाकर भारत का पक्ष मजबूती के साथ रखा। इस वार्ता में राष्ट्रहित से जुड़े तमाम अहम मुद्दे उठाए गए। जैसे टैरिफ डिफरेंशियल में संशोधन, सीमा शुल्क की आधार दर में बदलाव, मोस्ट फेवर्ड नेशन नियम का उन्मूलन, संवेदनशील क्षेत्रों में निवेश को एक विशेष नियम से बाहर रखना, निवेश प्रक्रिया में भारत के संघीय ढांचे के महत्व का सम्मान आदि। वास्तव में इस वार्ता के एजेंडे में शामिल 70 में से 50 बिंदु भारत के थे।

फिल्हाल भारत ने आसियान समझौते और दक्षिण कोरिया के साथ सेपा समझौते की समीक्षा शुरू कर दी है। इसे जापान, अमेरिका, यूरोपीय संघ और अन्य विकसित देशों के साथ निकट भविष्य में समझौते करने वाले हैं। इनसे देश के किसानों, लघु-मध्यम उद्योगों और विनिर्माण क्षेत्र के भारी लाभ होंगे। आरसेप में शामिल होने के लिए कांग्रेस इतनी अधीर थी कि उसने 2016 तक समझौता लागू होने के अनुमान से यह तय कर लिया कि जो इंपोर्ट ड्यूटी 1 जनवरी, 2014 को लागू थी, उसे ही बेस रेट मान लिया जाए। इसका परिणाम यह होता कि जब भी आरसेप लागू होता तब भारत में जो इंपोर्ट ड्यूटी होती वह

दलदल में फंसी शिवसेना

महाराष्ट्र में राष्ट्रपति शासन लगने के आसार तभी उभर आए थे जब कांग्रेस और यूपीए के टिकटक जाने के कारण शिवसेना सरकार बनाने लायक जरूरी संख्याबल जुटाने में नाकाम रही थी। इसके पहले देवेन्द्र फडनवीस ने राज्यपाल भगत सिंह कोश्यारी द्वारा सरकार बनाने के निर्माण को पर्याप्त संख्याबल न होने के आधार पर अस्वीकार कर दिया था। ऐसा करके भाजपा ने एक स्वस्थ राजनीति का संकेत दिया। महाराष्ट्र संभवतः पहला ऐसा राज्य है जहां एक साथ चुनाव लड़ने और जीतने के बाद भी घटक-दलों में चुनाव लड़ने और गठबंधन सरकार नहीं बन सकी। इसके लिए शिवसेना की महत्वाकांक्षा ही जिम्मेदार है। भाजपा के इन्कार के बाद राज्यपाल ने दूसरा आमंत्रण शिवसेना को ही दिया, जो राकांपा-कांग्रेस के सहयोग से सरकार बनाने को आतुर थी। शिवसेना की ओर से पर्याप्त समर्थन न जुटा पाने के बाद आमंत्रण शरद पवार को मिला, लेकिन उन्होंने सरकार गठन के लिए और समय की मांग कर दी। इसके बाद राज्यपाल ने राष्ट्रपति शासन की सिफारिश कर दी।



को नुकसान पहुंचाने का कोई अवसर नहीं छोड़ा। विगत पांच वर्षों में भाजपा-शिवसेना गठबंधन सरकार का अनुभव सुखद नहीं रहा। यदि भाजपा 2014 वाला फार्मूला अपनाती और अलग चुनाव लड़ती तो शिवसेना को अपनी 'हैसियत' का अहसास हो जाता। 2014 में भाजपा ने 260 सीटें लड़ीं और 122 जीतीं। उसका स्ट्राइक रेट 47 प्रतिशत था। 2019 में भाजपा केवल 144 सीटें लड़ीं और 105 जीतीं। उसका स्ट्राइक रेट 74 प्रतिशत पर पहुंच गया। स्पष्ट है कि इस बार मतदाताओं के बीच भाजपा की स्वीकार्यता अधिक थी। यदि भाजपा अकेले चुनाव लड़ती तो परिणाम कुछ और ही होते। तब शायद उसे किसी समर्थन की जरूरत नहीं पड़ती या शिवसेना ऐसी सौदेबाजी नहीं कर पाती जिससे महाराष्ट्र को सरकार से वंचित होना पड़ता। आगे परिदृश्य कैसा होगा? यदि विधानसभा भंग होती है तो अगले चुनावों में भाजपा निश्चित ही अकेले चुनाव में उतरेगी। ऐसे में उसके बहुमत प्राप्त करने की संभावना बढ़ जाएगी, जैसा कि 2014 में हुआ था। जाहिर है कि

भाजपा की मंशा यही होगी कि कोई 'गैर-भाजपा' सरकार न बने और विधानसभा भंग कर दी जाए। कांग्रेस के लिए भी शिवसेना को सरकार बनाने के लिए समर्थन देने या न देने का निर्णय बहुत कठिन है। कांग्रेस और शिवसेना का वैचारिक धरातल बिल्कुल अलग है। शिवसेना का समर्थन कर उसे अपनी भावी राजनीति को पुनर्परिभाषित करने में मुश्किल होगी। शिवसेना और राकांपा क्षेत्रीय दल हैं, लेकिन कांग्रेस का तो राष्ट्रीय फलक है। उसे केवल महाराष्ट्र नहीं, वरन पूरे देश की राजनीति के बारे में सोचना होगा। सुबे में ऐसी ब्रेमल खिचड़ी सरकार बनाने या उसमें सहयोग से राष्ट्रीय स्तर पर कांग्रेस के प्रतिकूल संदेश ही जाएंगे। यदि शिवसेना-राकांपा और कांग्रेस सरकार बन भी जाए तो संभावना बहुत कम है कि वह स्थिरता हासिल कर पाएगी। इससे अलग शिवसेना का जनाधार खिसककर भाजपा की ओर जा सकता है, क्योंकि कांग्रेस एवं राकांपा से मेलजोल के कारण उसका मतदाता वैचारिक धरातल पर खुद को भाजपा के अधिक निकट पाएगा।

भाजपा और कांग्रेस, दोनों का साझा हित इसमें है कि राज्यों में क्षेत्रीय पार्टियों का उथार न होने दिया जाए। महाराष्ट्र प्रकरण में शिवसेना नेता संजय राउत ने महाभारत के 'शकुनी' की याद दिला दी। उन्होंने, उद्धव ठाकरे को पुत्र-मोह का ऐसा पाठ पढ़ाया जैसा शकुनी ने धृतराष्ट्र को दुर्योधन के लिए पढ़ाया था। भाजपा-शिवसेना में अलगाव का अध्याय तो लिख ही गया, शिवसेना का पतन भी निश्चित हो गया। जनता में उसकी छवि धूमिल हुई है। उसके लिए लोगों को यह समझाना मुश्किल होगा कि दशकों पुराने साथी भाजपा से जब उसकी नहीं पटती तो उन दलों से कितनी देर पटेगी जिनसे वैचारिक मतभेद हैं? उद्धव ने अपनी हठधर्मिता के चलते अनावश्यक रूप से मतदाता को नाराज किया। इसका खामियाजा शिवसेना को आमामी चुनाव में उठाना ही पड़ेगा। शिवसेना यह भूल गई कि मोदी सरकार में शामिल होने से पार्टी की राष्ट्रीय अस्मिता पनव रही थी। अपने एकमात्र मंत्री अरविंद सावंत को मोदी मंत्रिमंडल से इस्तीफा दिलाकर उद्धव ने अपने दल की राष्ट्रीय अस्मिता को भी खत्म कर दिया। यह साफ है कि महाराष्ट्र के राजनीतिक घटनाक्रम से भाजपा, राकांपा और कांग्रेस का तो कुछ नहीं बिगड़ा, पर शिवसेना को नुकसान उठाना पड़ा।

(लेखक राजनीतिक विश्लेषक एवं सेंटर फॉर द स्टडी ऑफ सोसायटी एंड पॉलिटिक्स के निदेशक हैं)

response@jagran.com



शस्त्रों में वर्णित है-श्रद्धावान लभते ज्ञानं। श्रद्धावान को ही ज्ञान का लाभ प्राप्त होता है और ज्ञान ही पावित्रक जीवन से ऊंचा उठकर देवत्व धारण करने का सर्वप्रमुख आधार है। संसार के किसी भी मार्ग एवं क्षेत्र में लक्ष्य की प्राप्ति एवं महाराष्ट्र हासिल करने के लिए श्रद्धा को संबल बनाया जाता है। भगवत् प्राप्ति के लिए श्रद्धा ही अनिवार्य है। जहां श्रद्धा है वहां कुछ भी प्राप्त होने कठिन नहीं है। श्रद्धा की भूख जब व्यक्ति के हृदय में जगती है तो लक्ष्य प्राप्ति, हर सपना साकार करने की व्यग्रता मन में छा जाती है और मन में एक जुनून की तरंग दृष्टिगोचर होती है। जब तक उसकी प्राप्ति नहीं हो जाती, तब तक मन में शांति नहीं मिलती है।

मन हृदय में जब श्रद्धा की भूख प्रबल होती है तो वह प्रार्थना ईश्वरिय रूप बन जाती है। ईश्वर किसी की प्रार्थना को न ठुकराते हैं और न नजरअंदाज करते हैं। वे तो भक्त की श्रद्धा-भाव के भूखे होते हैं। बरतें कि भक्त की श्रद्धा मजबूत हौनी चाहिए, क्योंकि भगवत् प्राप्ति के मार्ग में भक्त की श्रद्धा की परीक्षा होती है। जिनकी श्रद्धा मजबूत होती है, वे भगवान की प्राप्ति के लक्ष्य में सफल होते हैं। श्रद्धा ही प्रेम, भक्ति, विश्वास का सर्वप्रमुख आधार है। श्रद्धा के कारण ही यज्ञ, तप, पूजा, दान किए जाते हैं। बरसात में पानी वहीं एकत्रित होता है, जहां गड्ढा होता है। चट्टानों पर एक बूंद भी पानी नहीं टिकता है और जंगल का मुंह ऊपर की ओर होता है, उनमें लबालब पानी भर जाता है और टट्टे-मेढ्रे, उल्टे घड़े में पानी का आंशिक रूप भी प्राप्त नहीं होता। श्रद्धा के अभाव में सभी बादल मिलकर भी घनघन वर्षा करें तो चट्टान पर पानी नहीं टिकेगा। भगवान की कृपा श्रद्धाओं की ही पाते हैं। निष्पूर लाभ प्राप्ति के लिए अयोग्य हैं। श्रद्धा ही प्राप्ति की पात्रता है। एकलव्य श्रद्धा के बल पर गुरु द्रोणाचार्य की प्रतिमा बनाकर अर्जुन ने भी ज्यादा धनुर्धर बनाया है। श्रद्धा हो तो गवसे तारे तोड़े जा सकते हैं और पर्वतों में भी पथ निर्माण हो जाता है। इसके लिए यही करना होता है कि अपने शब्दकोश से असंभव शब्द को बाहर निकाल दिया जाए।

मुकेश ऋषि

मेलबाक्स

निर्णय आज इसीलिए सर्वमान्य है, क्योंकि यह हिंदू-मुस्लिम की सांप्रत्यिक सोच से परे हटकर भारत के पुरातात्विक साक्ष्यों के आधार पर प्रस्तुत किया गया है।
kpandey1960@gmail.com

अवसरवादी राजनीति

पिछले कुछ वर्षों से राजनीति केवल संभावनाओं का राजनीतिक अखाड़ा बन कर रह गया है जहां हर तरह के छोटे बड़े राजनीति के अवसरवादी पहलवान लंगोट कसे तैयार बैठे हैं जिनमें नैतिकता के पुट तो बहुत दूर की बात है कायदे कानून व भार वर्ग की भी कोई अहमियत नहीं है, बस अवसरवादिता के तहत जीतना मकसद है। उत्तर प्रदेश में लोकसभा चुनाव 2019 में गेस्ट हाउस कांड थुला बुआ और बबुआ का नामी महा अखाड़ा तैयार किया गया, लेकिन चुनाव परिणाम आते ही अखाड़ा अवसरवादिता के जाल में उलझ गया और स्वार्थ की राजनीति जीत गई। ऐसे ही कर्नाटक 2018 के मई विधानसभा चुनावों में दो विपरीत ध्रुवों के तथाकथित स्वार्थी गठबंधन का राजनीतिक खेल खेला गया, जिसका हथ्र सर्वोदित है, लेकिन महाराष्ट्र की राजनीति में हतप्रभ कर देने वाले समीकरणों का असामयिक जो जोड़ तोड़ बैठैया गया उसमें विश्वसनीय राजनीति कराह रही है। एनसीपी और कांग्रेस ने सर्वजनिक तौर पर खुद स्वीकार किया था कि जनादेश विपक्ष में बैठने का मिला है, लेकिन राजनीतिक चक्र की अवसरवादिता को संजीवनी देकर जनता के जनादेश को रौंद कर रख दिया गया। क्या ये घटनाक्रम शिवसेना प्रमुख बालासाहेब ठाकरे और युग पुरुष अहमद बिहारी वाजपेयी के आपसी तालमेल,

सही सुझाव

पटकथा लेखक सलीम खान ने सही कहा है कि अयोध्या में सुप्रीम कोर्ट के फैसले में मुस्लिम समुदाय को मिलने वाली पांच एकड़ जमीन पर स्कूल और अस्पताल बनाया जाए। देश में आज मस्जिदों और धर्मग्रंथों को कोई कमी नहीं है। देश में सही शिक्षा, चिकित्सा और सुरक्षासन का धोर अभाव है। इसलिए आज इन धर्मग्रंथों से कहीं ज्यादा तो देश में सही स्कूल और अस्पतालों की ही अधिक जरूरत है। यही बात आज अन्य समुदायों के लिए भी बिल्कुल सही लगती है। इसलिए आज इस पर सभी को बड़ी गंभीरता से विचार के साथ कुछ ठोस करने का वक्त आ गया है।

वेद माम्पूर, नरेला
इस स्तंभ में किसी भी विषय पर राय व्यक्त करने अथवा दैनिक जागरण के राष्ट्रीय संस्करण पर प्रतिक्रिया व्यक्त करने के लिए पाठकगण सादर आमंत्रित हैं। आप हमें अपने भेजने के साथ ई-मेल भी कर सकते हैं।
अपने पत्र इस पते पर भेजें :
दैनिक जागरण, राष्ट्रीय संस्करण, डी-210-211, सेक्टर-63, नोएडा
ई-मेल- mailbox@jagran.com